

Leiðbeining til umsóknarblað um upptøku á Fróðskaparsetri Føroya 2016 Kvota 2

Les leiðbeiningina væl, áðrenn tú fyllir umsóknarblaðið út. Skriva týðiliga, helst við spjaldrastavum

Um miðaltalið í gymnasiála miðnámspróvnum ikki er nóg gott, ella tú hevur annað javngott prógv á sama stigi ella hægri, søkir tú inn eftir kvotu 2. Her verða eisini aðrir førleikar enn gymnasiált miðnámskúlaprógv tiknir við í metingina, sí punkt 2 í vegleiðingini. Umsøkjarin fyllir tá eisini síðu 2 og 3 í umsóknarblaðnum út, punktini 5 til og við 11 og má leggja prógv fyri hesum.

Hevur umsøkjari ikki føroyskt á miðnámskúlastigi, verður søkt inn eftir kvotu 2. Hesir umsøkjarar skulu upp til eina málroynd og eftirfylgjandi samrøðu. Nærri kunning um hesa roynd, sí punkt 2 í vegleiðingini.

Hevur ein kvotu 2 umsøkjari nóg gott gymnasiált miðnámskúlaprógv til at verða upptikin eftir kvotu 1, verður umsóknin flutt yvir til metingar eftir kvotu 1, her er umsóknarfreistin 1. juli 2016.

Upp til 30% av teimum lesandi verða tikin inn eftir kvotu 2-skipanini.

1. Persónsupplýsingar

P-tal: Um tú hevur føroyskt p-tal, verður tað skrivað her. Hevur tú ikki tað, skrivar tú føðingardag, mánað og ár í teir fyrstu 6 rútnar til p-tal. Teir 3 síðstu rútnarnir eftir strikuna skulu so standa tómir.

Fornavn: Her skrivar tú fornavn/nøvn og millumnavn.

Eftirnavn: Her skrivar tú eftirnavnið. Minst til, at øll hava bert eitt eftirnavn.

Bústaðurin er tað staðið, har ið tú nú býrt. Flytur tú, er tað av týdningi, at tú beinanvegin boðar Fróðskaparsetri Føroya frá nýggja bústaði tínum.

Ríkisborgaraskapur: Flestøll, sum búgva í Føroyum, eru danskir ríkisborgarar.

Teldupostur: SKAL fyllast út.

Likamligt ella sálarligt brek: Fróðskaparsetrið ynskir, at tú gert vart við mógulig brek (t.d. orðblindni, niðursett hoyrn ella sjón, ella likamligt brek), soleiðis at tíð er til at gera neyðugu fyrireiðingarnar til tess at tryggja øllum lesandi á Fróðskapsetri Føroya somu móguleikar frá lestrarbyrjan.

2. Upptøkugrundarlag

Her skrivar tú árið, tá ið tú tókst gymnasiált miðnámsprógv. Eisini skrivar tú, hvat miðaltal tú hevur og so nummar á fylgiskjalið, prógvíð, sum skal sendast við.

Til seinastu upptøku var lægsta miðaltal (eftir 13-talsstiganum):

Føroyskt – BA	serkrøv
Føroyskt – hjánám	serkrøv
Søga (Smátjóðir og altjóðagerð)	-
Sosialvísindi og samfelagsplanlegging (samfelagsvísindi)	-
Politikkur og umsiting (samfelagsvísindi)	-
Lærari	8,2
Námsfrøði	7,6
Sjúkrarøktarfrøði	8,4
KT-verkfrøði	serkrøv
Lívfrøði	serkrøv

Serkrøv

Tey, sum søkja inn at lesa **lívfrøði**, **KT-verkfrøði**, **búskaparfrøði** ella **føroyskt** skulu minnst til at viðmerkja stig, próvtalsstiga og próvtal fyri lærugreinarnar støddfrøði, alisfrøði, evnafrøði og føroyskt.

Eisini umsøkjarar, ið søkja inn á **hjánám** í **føroyskum** ella **hjánám** í **støddfrøði** skulu minnst til at viðmerkja stig og próvtal í ávikavist føroyskum og støddfrøði.

Krav til upptøku er:

KT-verkfrøði: Treyt fyri upptøku er, at umsøkjari hevur miðnámsprógv við støddfrøði A ella B.

- *Antin* á A-stigi við miðaltalinum 2 ella hægri eftir 7-talsstiganum ella 6 ella hægri eftir 13-talsstiganum

- *ella* á B-stigi við miðaltalinum 4 ella hægri eftir 7-talsstiganum ella 7 ella hægri eftir 13-talsstiganum.

Miðaltalið verður roknað av skrivligum og munnligum próvtalsúrslitum og endaligum ársmetum.

Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Lívfrøði: Treyt fyri upptøku er, at umsøkjari hevur miðnámsprógv við:

- alisfrøði á B-stigi
- støddfrøði á B-stigi
- evnafrøði á B-stigi

Miðaltalið í hvørjari av nevndu lærugreinum skal vera minsta lagi 4 eftir 7-talsstiganum ella 7 eftir 13-talsstiganum.

Miðaltalið verður roknað av skrivligum og munnligum próvtalsúrslitum og av endaligum ársmetum.

Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Búskaparfrøði: Treyt fyri upptøku er, at umsøkjari hevur miðnámsprógv við støddfrøði á B-stigi.

Verður søkt eftir kvotu 2, kunnu aðrar fortreytir við javnsettum kunnleikastøði góðtakast eftir nærri meting.

Føroyskt: Til at verða upptikin at lesa BA og hjánám í føroyskum krevst bókligt (t.e. gymnasialt) miðnámsprógv við 7 í próvtali í føroyskum eftir 7-talsstiganum *ella* 8 í føroyskum eftir 13-talsstiganum.

Hjánám í støddfrøði: Tey, sum søkja inn at lesa hjánám í støddfrøði, skulu hava miðnámsprógv, har tey hava staðið støddfrøði á A-stigi.

Sjúkrarøktarfrøði: Tey, sum søkja inn at lesa sjúkrarøktarfrøði, skulu hava fyrstuhjálparprógv. Er prógvið eldri enn 3 ár í september 2016, skal skeiðið takast um aftur. Sjúkrarøktarfrøðiskúlin skipar fyri skeiði í fyrstuhjálpar, áðrenn skúlaárið byrjar. Lesandi rinda skeiðskostnað.

Málkunnleiki í sambandi við upptøku til lestur á Setrinum

Umsøklarar, sum ikki hava føroyskt í miðnámskúlaprógvi sínum, skulu skjálprógva, at tey á annan hátt hava neyðugu førleikarnar at fylgja undirvísingini.

Tey, sum søkja um upptøku til

- føroyskt
- læraraútbúgving
- námsfrøðinginaútbúgving

skulu duga at tosa, lesa og skriva føroyskt.

Skjalprógv

Prógv kunnu vera:

- staðin HF-stakgrein í føroyskum
- Summer School
- Føroyskt fyri útlendingar
- Fráfaringarroynd fólkaskúlanum í føroyskum (9. ella 10. floksprógv í føroyskum)

Roynd

Eru slík prógv ikki tøk, skulu umsøklarar upp til eina samrøðu og skrivliga roynd, sum staðfestir kunnleika teirra í føroyskum. Deildirnar, sum hava fingið umsóknir, har hetta kemur upp á tal, skipa í felag fyri samrøðu og roynd. Royndin kann til samans vara ein/hálvanannan tíma.

Onnur mál

Undirvísingin á Setrinum fer fyrst og fremst fram á føroyskum máli. Tó eru útbúgvingar, har partar av undirvísingini eru á øðrum máli. Tí er neyðugt hjá lesandi at duga at lesa skandinaviskt og enskt.

T.d. í KT-verkfrøði eru góðir málførleikar í enskum, føroyskum og skandinaviskum máli

neyðugir, tí umleið 30% av av skeiðunum eru t.d. skipað sum fjarlestur frá Mittunivarsitetinum í Svøríki við enskum og svenskum máli.

3. Raðfestingarlisti

Her skrivar tú, hvørjar útbúgvingar tú ætlar at søkja inn á og í hvørji raðfylgju. Sum fyrsta val skrivar tú ta útbúgvingina, um tú helst vilt fara undir. Markið er 3 útbúgvingarynski.

Um tú ikki verður upptikin á útbúgvingina á fyrstu raðfesting, kanst tú við at seta kross velja at vera á bíðilista til hesa. Tú missir tó ikki plássið, sum tú ert komin inn á.

Um tøk lestrarpláss eru undan lestrarbyrjan verður kunnað nærri um hetta.

4. Undirskrift - MINST TIL HANA!

Er ikki dagfesting og undirskrift á umsóknini, verður umsóknin ikki viðgjørð. Tú skalt sjálv/ur dagfesta og undirskriva umsóknina. Hevur tú ikki móguleika til tað, kanst tú geva eina fulltrú til ein annan persón, sum so hevur fulltrú til at søkja tína vegna. Hendan fulltrú skal sendast saman við umsóknini. Oyðublað til fulltrú er síða 4 í umsóknarblaðnum.

5. Aðrar útbúgvingar

Áður tiknar útbúgvingar verða skrivaðar her. Her skalt tú eisini skriva, um tú hevur staðið partar av eini hægri útbúgving.

6. Onnur prógv umframt miðnám

Her skulu skrivast øll skeið (eitt nú supplerings ella ískoyti), sum skulu takast við, tá ið mett verður um umsókn tína.

7. Starvsroyndir

Starvsroyndir verða skrivaðar her. Oyðublað til vátan frá arbeiðsgevara er á síðu 4 í umsóknarblaðnum.

Oyðublað/oyðubløð skal/skulu sendast við umsóknini.

8. Háskúli o.tíl.

Her verður upplýst um háskúla, húsarhaldsskúla og líknandi próvleys skeið, sum umsøkjarin hevur verið á.

9. Uttanlandsupphald

Her verður skrivað um uttanlandsupphald, sum eitt nú kunnu skjalprógvast við kvittanum, ferðaseðlum o.tíl.

10. Viðkomandi royndir

Her verður upplýst um aðrar førleikar, sum skulu takast við í metingina av umsókn tinni. Talan kann vera um t.d. KT-førleikar, málsligar førleikar ella royndir frá øðrum viðkomandi frítíðarvirksemi.

11. Frágreiðing um teg sjálva/n

Ævisøgan er ein týðandi partur av umsóknini. Hetta er tinn móguleiki fyri at koma til orðanna og vísa á, hvør tú ert. Ævisøgan skal í mesta lagi fylla eina síðu.

Ævisøgan er ein persónslýsing og ein framløga av tínum førleikum. Av tí at hon er persónlig, er eingin svarlisti, hvussu tú skrivar eina góða ævisøgu. Tó eru nakrar leiðreglur, sum eru góðar at halda seg til:

a) tú skalt lýsa tínar førleikar og royndir, og hvørjar tínar ætlanir og ynski eru við hesi útbúgvingini

b) tú skalt m.a. vísa á, hvat tú hevur gjørt fyri at menna og betra teg til at gerast meira skikkaða/n til útbúgvingina

c) tú skalt greiða frá, hvat eggjaði teg til at søkja inn á júst hesa útbúgvingina. Tað skal síggjast í frágreiðingini, at tú hevur sett teg inn í, hvat hetta er fyri ein útbúgving, og hvussu tú ætlar at brúka hesa útbúgving

d) ævisøgan skal vera greið og væl skipað. Skriva fyrst um tað, sum er mest avgerandi fyri val tinni

e) tú skal grundgeva fyri øllum útbúgvingum,
sum eru á tínum raðfestingarlista

Umsóknarfreistin til kvotu 2 er

15. apríl 2016 á midnátt.

Umsóknin kann sendast teldutøk til:

lestur@setur.fo,

ella við Posta til:

Fróðskaparsetur Føroya
Lestrarskrivstovan
J.C. Svabos gøta 7,
Postsmoga 272
FO-110 Tórshavn

Eisini ber til at leggja hana í postkassan á
Lestrarskrivstovuni, J.C. Svabos gøtu 7.

Studni vil vita, um tú fert at søkja um ÚS
lestrarstuðul. Fyri at fáa ÚS skal ein vera full-
tíðarlesandi. Eisini er krav um, at tú ikki ert
meira enn eitt ár seinkað/ur eftir lestrarætlanini
fyri útbúgvingina.

Hjálp í samband við upptøku

Eru spurningar í samband við umsóknarblað ella
upptøku annars, ber til at venda sær til lestrar-
vegleiðingina fyri útbúgvingarnar, sí leinkið á
<http://setur.fo/lestrarvegleiding/> ella við at
ringja á telefon 352500 og biðja um lestrar-
vegleiðing.